

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಮದ್ದೇದಾಂತದೇಶಿಕ ಸುಪ್ರಭಾತಂ ||

ರಾಮಾನುಜೋ ಗುರುವರಸ್ತವರಂಜಿತಾತ್ಮಾ  
ರಾತ್ರಿಂ ದಿವಂ ಮೃದುವಚಾಂಸಿ ಹೃದಿ ಸ್ಮರನ್ ತೇ |  
ಜಾಗರ್ತಿ ದೇವ ತ ಇಮೇಽನುಗತಾ ನ ಚಿಂತ್ಯಂ  
ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 1 ||

ದುರ್ವಾದಿನಸ್ಸಪದಿ ಲೋಕವಿಮೋಹನಾಯ  
ಜಾಗ್ರತ್ಯಕುಂಠಗತಯೋ ವಿದಿಶಾಸು ದಿಕ್ಷು |  
ತತ್ವಾವಬೋಧನಪಟೋ ಕಲಮೂಲಕಾದಿನ್  
ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 2 ||

ವೇದಾಂತದೇಶಿಕಪತೇ ವಿನಿವೇಷ್ಟುಮೀಶಃ  
ಶ್ರೀಮಾನಸೌ ಪ್ರಯತತೇ ವೃಷಶೈಲನಾಥಃ |  
ಸ ತ್ವಾಂ ಅಹಂಯುಜನಗರ್ವವಿಮೋಚನಾಯ  
ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 3 ||

ಆಬರ್ಹಣಾಯ ನಿಗಮಾಂತಕ ಜಾತಮಾತ್ರ  
ಬ್ರಾಹ್ಮಣ್ಯವತ್ ವೃಷಲಲೋಕ ಕಥಾವಿಧಾನಾಂ |  
ಆಸ್ತೇ ವಿಪಾಕಸಮಯಸ್ಸಮಯಾವನಾಯ  
ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 4 ||

ಸ್ವಾತಂತ್ರ್ಯಮೀಪ್ಸತಿ ವಿಭುಸ್ತ್ವಯಿ ಸರ್ವತಂತ್ರೇ -  
ಷ್ಟೀಶಃ ಕವೇರತನಯಾತಟ ನಿತ್ಯವಾಸೀ |  
ತಲ್ಲೋಕಮಾನ್ಯಪದಮಂಡನ ಭಾಗ್ಯಶಾಲಿನ್  
ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 5 ||

ಅಂಭೋಜ ಮಧ್ಯಮಪಹಾಯ ಹಠಾತ್ ರಸಜ್ಞಾಂ  
 ಇಚ್ಛತ್ಯಧಿಷ್ಠಿತುಮಸೌ ತವ ವಾಜಿವಕ್ತ್ರಃ |  
 ಪಶ್ಚಾತ್ ಸಿತಾಂಬುಜ ವಿಕಾಸವಿಧೇಃ ಸ್ವಕಾಂತ್ಯಾ  
 ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 6 ||

ನಿವೇಷ್ಟುಮಿಚ್ಛಸಿ ಯಥಾಯಥಮಾಭಿರೂಪ್ಯಂ  
 ದೇವಸ್ಯ ಹಸ್ತಿಶಿಖರಿಣ್ಯನಪಾಯಭಿನ್ನಂ |  
 ಸಂಪ್ರಾಪ್ತ ಏಷ ಸಮಯಸ್ಸಮುಪಾಸಿತುಂ ತಂ  
 ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 7 ||

ಕಲ್ಲೋಲಮಾಲಿನಿ ಕಠೋರಕಠೋಽಪ್ಯುದೇತಿ  
 ಶ್ರೀಮಾನಸಾವುದಿತ ಏವ ಚಕಾಸ್ಯನೂರು |  
 ಬ್ರಾಹ್ಮೋ ಮುಹೂರ್ತ ಇಹ ದೈನಿಕಪಾಲನಾಯ  
 ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 8 ||

ಪಾರಮ್ಯಮೈಶ್ವರಮಮೇಯಮುಪೇಯುಷೀ ಸಾ  
 ಮಾತಾ ಸಮಸ್ತಜಗತಾಂ ಮಧುವೈರಿಪತ್ನೀ |  
 ಆಶೀರ್ಭಿರಾಹ್ವಯತಿ ಪುತ್ರಮನೂನಶಕ್ತಿಂ  
 ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 9 ||

ಕಾತರ್ಯಮಾಪ್ಯ ಕಲುಷೀಕೃತ ನೈಜಭಾವಾ  
 ಮೋಹಾಂಧಕಾರಕುಹರೇ ಮನುಜಾ ನಿಮಗ್ನಾಃ |  
 ಕಾಂಕ್ಷಂತಿ ವಕ್ತ್ರ ಹರಿತಾಶ್ವಮುದೀಕ್ಷಿತೈತುಂ  
 ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 10 ||

ಶುಕ್ಲೋರ್ಧ್ವಪುಂತ್ರಪರಿಚಿಹ್ನಿತಫಾಲಭಾಗಾಃ  
 ಕಾಲೋಪಮಾಃ ಕಲುಷಯಂತಿ ಜಗಂತಿ ಪಾಲಾಃ |  
 ಉನ್ಮೂಲ್ಯ ದುವಿಲಸಿತಾನ್ಯುಪಕರ್ತುಮೇಷಾಂ  
 ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 11 ||

ತತ್ತ್ವಂ ವಿಶಿಷ್ಟಮವಬೋಧಯಿತುಂ ಬುಧಾನಾಂ  
ಆಶಾಸತೇ ದ್ರಮಿಡಮುಖ್ಯಮಹಾನುಭಾವಾಃ |  
ಶ್ರೀಲಕ್ಷ್ಮಣಾರ್ಯ ಸಮಯಾವನಲಬ್ಧಜನ್ಮನ್  
ವೇದಾಂತದೇಶಿಕ ! ಕವೀಶ್ವರ ! ಸುಪ್ರಭಾತಂ || 12 ||

ದ್ವೇಧಾವಿಭಕ್ತ ಪರಿವೈಷ್ಣವ ಶಾಸ್ತ್ರನಿಷ್ಠಾಃ  
ಸ್ವಪ್ನಾಧಿಕಾರಭುವಿ ಯದ್ವಿಶಯಂ ಭಜಂತೇ |  
ಗ್ರಂಥಂ ಪ್ರಣೀತುಮಥ ಸಜ್ಜನಸಂಭವಾಖ್ಯಂ  
ವೇದಾಂತದೇಶಿಕ ಗುರೋ ! ತವ ಸುಪ್ರಭಾತಂ || 13 ||

|| ಇತಿ ಶ್ರೀಮದ್ವೇದಾಂತದೇಶಿಕ ಸುಪ್ರಭಾತಂ ಸಮಾಪ್ತಂ ||